
ஜெம்ஸ்‌ சத்தம்‌ 


'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


நம்முடைய பிதா நம்மை தம்முடைய 
பிள்ளைகளென்று அழைத்து, தம்முடைய 
அன்பை வெளிப்படுத்தினதினால்‌, அவரின்‌ 


அன்பு எவ்வளவு பெரிதென்று அறியச்‌ 
செய்த பிதாவின்‌ நாமத்தில்‌ வாழ்த்துக்கள்‌ 

(1 யோவான்‌ 3:1). நம்மில்‌ அன்புகூர்ந்த அவர்‌, 

தி நம்மிடத்திலும்‌ அதனையே எதிர்பார்க்கிறார்‌ 
்‌ என்றே சத்திய வேதம்‌ கூறுகிறது. அது 
பழைய ஏற்பாட்டிலும்‌, புதிய ஏற்பாட்டிலும்‌ 
ஒங்கியே ஒலிக்கிறது. உன்‌ தேவனாகிய 
கர்த்தரிடத்தில்‌ உன்‌ முழு இருதயத்தோடும்‌, உன்‌ 
முழு ஆத்துமாவோடூம்‌, உன்‌ முழு பலத்தோடும்‌ 
£2 அன்புகூருவாயாக (உபா. 6:5; மத்‌. 22:37; மாற்‌. 12:30) 
| என்றவர்‌, இதற்கு ஒப்பனையான இரண்டாம்‌ கற்பனை 
S 


என்னவெனில்‌, “உன்னிடத்தில்‌ நீ அன்புகூருவதுபோல்‌ 
பிறனிடத்திலும்‌ அன்புகூருவாயாக” என்பதே 
(மாற்‌. 12:31) என்று சொல்லி, பிதாவின்‌ பேரில்‌ 
உள்ள அன்பை வெளிப்படுத்தும்‌ வழிமுறையையும்‌ நமக்கு 
சொல்லி வைத்துள்ளதனை நாம்‌ அறிந்தவர்களே! 


6௫: நாம்‌ சகோதரரிடத்தில்‌ 
கூ அன்புகூருகிறபடியால்‌, மரணத்தை விட்டு 
௫ நீங்கி ஜீவனுக்குட்பட்டிருக்கிறோ மென்று 
அறிந்திருக்கிறோம்‌. சகோதரனிடத்தில்‌ அன்புகூராதவன்‌ 
=x மரணத்திலே நிலைத்திருக்கின்றான்‌ என்று கூறும்‌ 
சத்திய வேதம்‌, நாமும்‌ சகோதரருக்காக 
ஜீவனைக்‌ கொடுக்கக்‌ கடனாளியாயிருக்கிறோம்‌ 


என்கிறது. (1 யோவான்‌ 3:14:16) 

தான்‌ கண்ட சகோதரனிடத்தில்‌ அன்புகூராமலிருக்கிறவன்‌, 
தான்‌ காணாத தேவனிடத்தில்‌ எப்படி அன்புகூருவான்‌? என்ற 
கேள்வியையும்‌ வேதம்‌ எழுப்பத்‌ தவறவில்லை (1 யோவான்‌ 4:20). 
தன்‌ சகோதரனைப்‌ பகைக்கிறவன்‌ எவனும்‌ மனுஷ கொலைபாதகன்‌ 
என்றும்‌ வேதம்‌ அழைக்கிறதே. (1 யோவான்‌ 3:15) 

தடைகளைக்‌ கடந்து அன்புகூரவே பரிசுத்த ஆவியானவர்‌ 
நம்முடைய இருதயங்களில்‌ ஊற்றப்பட்டிருக்கிறார்‌ (ரோமர்‌ 5:5). 
ஆவியானவரின்‌ நிறைவு இதனை நிறைவேற்றப்‌ போதுமான பெலன்‌ 
தருகிறதே. 

பழைய ஏற்பாட்டுக்‌ காலத்தில்‌, அடிமை ஒருவன்‌ (கிரயம்‌ 
கொடுத்து வாங்கப்பட்டவன்‌) தன்னுடைய காலம்‌ முடிந்து விடுதலை 
பெறும்போது, தன்‌ எஜமானை நேசிக்கிறேன்‌ என்பதனை வெளிப்படுத்த 
விரும்பினால்‌, அவன்‌ நியாதிபதிகளிடத்தில்‌ போய்‌, தன்‌ காதுகளைக்‌ 
கம்பியினால்‌ குத்தி அவனை என்றைக்கும்‌ சேவிக்கத்‌ தத்தமளிப்பான்‌ 
என்பது கட்டளையாக நியமிக்கப்பட்டிருந்ததே. (யாத்‌. 21:5) 

நம்மை தம்முடைய இரத்தத்தினால்‌ கிரயத்துக்குக்‌ கொண்ட 
ஆண்டவருக்கும்‌, நாமும்‌ அவரை நேசிக்கிறதனை வெளிப்படுத்த 
தன்னிச்சையாகத்‌ தரப்பட்ட அர்ப்பணிக்கப்பட்ட வாழ்வு அடையாளமாக 
மாற வாய்ப்புண்டே! (1 கொரி. 6:20) 

பழைய ஏற்பாட்டிலே, தேவன்‌ தம்முடைய ஜனங்களின்‌ 
அன்பை சோதிப்பதற்காகவே சில காரியங்களை அனுமதிப்பார்‌ என்றும்‌ 
சொல்லப்பட்டது. (உபா. 13:1-3) 
உங்களுக்குள்ளே ஒரு தீர்க்கதரிசியாகிலும்‌, 
சொப்பனக்காரனாகிலும்‌ எழும்பி: நீங்கள்‌ அறியாத வேறே 
தேவர்களைப்‌ பின்பற்றி, அவர்களைச்‌ சேவிப்போம்‌ வாருங்கள்‌ என்று 
சொல்லி, உங்களுக்கு ஒரு அடையாளத்தையும்‌ அற்புதத்தையும்‌ 
காண்பிப்பேன்‌ என்று குறிப்பாய்ச்‌ சொன்னாலும்‌, அவன்‌ சொன்ன 
அடையாளமும்‌ அற்புதமும்‌ நடந்தாலும்‌, அந்தத்‌ தீர்க்கதரிசியாகிலும்‌, 
அந்தச்‌ சொப்பனக்காரனாகிலும்‌ சொல்லுகிறவைகளைக்‌ 

கேளாதிருப்பீர்களாக; உங்கள்‌ தேவனாகிய கர்த்தரிடத்தில்‌ நீங்கள்‌ 
உங்கள்‌ முழு இருதயத்தோடும்‌ உங்கள்‌ முழு ஆத்துமாவோடும்‌ 
அன்புகூருகிறீர்களோ இல்லையோ என்று அறியும்படிக்கு உங்கள்‌ 
தேவனாகிய கர்த்தர்‌ உங்களைச்‌ சோதிக்கிறார்‌. 

வேறே தேவர்கள்‌ என்று சொல்லப்படாவிட்டாலும்‌, வேதம்‌ 
காண்பித்துத்‌ தராத வேறே இயேசுவை (2 கொரி. 11:4) காண்பித்து, 
அதிசயங்களையும்‌ அற்புதங்களையும்‌ நடப்பித்து ஜனத்தை மெய்யான 
சுவிசேஷத்தினின்று திசைதிருப்பும்‌ கள்ளத்‌ தீர்க்கர்களுக்கு இன்று 
குறைச்சலில்லையே! நம்முடைய அன்பு அவர்மேல்‌ உள்ளதா இல்லையா 
என்பது அடிக்கடி சோதிக்கப்பட இது நடக்கலாமே! 

“எங்கள்‌ தேவனாகிய கர்த்தாவே, உம்மையல்லாமல்‌ வேறே 
ஆண்டவனமார்‌ எங்களை ஆண்டார்கள்‌. இனி உம்மை மாத்திரம்‌ சார்ந்து 
உம்முடைய நாமத்தைப்‌ பிரஸ்தாபப்படுத்துவோம்‌ (ஏசா. 26:13) 
என்பதுதானே இஸ்ரவேலரின்‌ மனந்திரும்புதலின்‌ வாக்குமூலம்‌. 

அடையாளங்கள்‌, அற்புதங்கள்‌ என்று சொல்லி அலையும்‌ 
ஜனம்‌, அதனை சோதித்து அறிந்தால்‌ எத்தனை நலமாயிருக்கும்‌. தேவ 
பக்திக்கு நேராக வழிநடத்தாததும்‌, தேவனை மாத்திரம்‌ மகிமைப்பருத்தாததுமான 
எந்த கிரியையும்‌ தேவனால்‌ உண்டானது அல்லவே! 

“இரட்சிக்கப்படத்தக்கதாய்‌ சத்தியத்தின்‌ மேலுள்ள அன்பை” 
அப்படிப்பட்டவர்கள்‌ அங்கிகரியாமற்‌ போனபடியால்தானே, 
அக்கிரமக்காரனுடைய வருகை, சாத்தானின்‌ செயலின்படி 
சகல வல்லமையோடும்‌ அடையாளங்களோடும்‌ பொய்யான 
அற்புதங்களோடூம்‌ நடைபெற ஏதுவாகிறது. ( 2 தெச. 2:9,10) 

தெரிந்துகொள்ளப்பட்டவர்களும்‌ வஞ்சிக்கப்படத்தக்கதான 
பெரிய அடையாளங்களும்‌, அற்புதங்களும்‌ நடைபெறும்‌ என்று 
இயேசுவும்‌ எச்சரித்தாரே. (மத்‌. 24:24) 

தண்ணீரை திராட்சை ரசமாக்குகிறேன்‌, வங்கிக்‌ கணக்கில்‌ 
பணம்‌ பெருகுகிறது போன்ற அற்புதங்கள்‌ இன்றைக்கு மலிந்து 
காணப்படூகிறதே! 

தேவன்‌ பேரில்‌ வைக்கும்‌ விசுவாசத்தினைத்‌ திசைதிருப்புகிற எந்த 
பெரிய அடையாளமும்‌, நம்மை தேவனை சேவிக்க இடங்கொருக்காதபடி 
திசைதிருப்பும்‌ சக்தியே. தேவன்‌ பேரில்‌ அன்புகொள்ளக்‌ கூடாதபடி 
அது செயல்படுமானால்‌, அன்று அன்பின்‌ தரத்தினைச்‌ சோதிக்க 
இவைகளை அனுமதித்த தேவன்‌, இன்றும்‌ அனுமதிக்கிறார்‌ 
என்பதனைப்‌ புரிந்துகொள்வோம்‌; சோதித்து நலமானதைப்‌ 
பற்றிக்கொள்வோம்‌. (1 தெச. 5:21) 

“Love demands Love, அதாவது அன்பு அன்பையே எதிர்பார்க்கும்‌” 

ஒருவன்‌ தன்‌ வீட்டிலுள்ள ஆஸ்திகளையெல்லாம்‌ 
நேசத்துக்காகக்‌ கொடுத்தாலும்‌, அது முற்றிலும்‌ 
அசட்டைபண்ணப்படூம்‌. (உன்னத. 8:7) 

ஆனால்‌, தன்னுடைய திராட்சத்‌ தோட்டத்தை அல்லாமல்‌, 
மற்றவரின்‌ திராட்சத்‌ தோட்டத்தில்‌ காவலாளியாக வைக்கப்பட்டு, 
சூரிய ஒளியினால்‌ நிறத்தினை இழந்து, மற்றவரின்‌ கோபத்தினால்‌ 
மறக்கப்பட்டு, ஒதுக்கப்பட்டுக்‌ கிடந்த சூலமித்தியை நேசித்து (உன்னத. 
1:5,6), வாழ்வு தந்து, அரண்மனை நாயகியாக்கி, தன்னுடைய உன்னத 
போஜனத்தினால்‌ போவித்து (உன்னத. 2:4), தன்னுடைய அழகிய 
மஞ்சத்தில்‌ கந்தவர்க்கத்தினாலும்‌, சந்தனத்தினாலும்‌ அலங்கரித்து 
உல்லாச வாழ்வு தந்த தன்னுடைய நேசர்‌ வந்து கதவைத்‌ தட்டும்போது, 
(உன்னத. 3:7; 5:1) 

“என்‌ வஸ்திரத்தைக்‌ களைந்துபோட்டேன்‌, என்‌ பாதங்களைக்‌ 
கழுவினேன்‌” என்று சாக்குப்போக்குச்‌ சொல்லி கதவைத்‌ திறக்கவும்‌ 
மனமின்றி உல்லாசத்தில்‌ ஊறிப்போன அவளுக்கு அடிகளே 
கிடைத்ததே. (உன்னத. 5:3-7) 

தேவன்‌ தந்த நன்மைகளையே, தான்‌ நேசித்த நேசர்களுக்கு 
(ஆண்டவரை விட்டு திசைதிருப்பினவைகளுக்கு) தாரை வார்த்துச்‌ 
சோரம்போன பெண்ணைத்தான்‌ திருச்சபைக்கு ஒப்பிடுகிறான்‌ ஓசியா! 
(ஓசியா 2:8) 

ஆனாலும்‌, சூலமித்தியையோ, சோரம்போன பெண்ணையோ, அந்த 
தேவனின்‌ அன்பு தேடித்‌ தேடி அலையும்‌ காட்சி எத்தனை அருமையானது. 
“நான்‌ அவர்கள்‌ சீர்கேட்டைக்‌ குணமாக்குவேன்‌; அவர்களை 
மனப்பூர்வமாய்ச்‌ சிநேகிப்பேன்‌; என்‌ கோபம்‌ அவர்களைவிட்டு 
நீங்கிற்று” (ஓசியா 14:4) என்பது அல்லவோ அவரின்‌ அன்பின்‌ 
பிரவாகத்தின்‌ வார்த்தைகள்‌. அது நம்முடைய அன்பைத்‌ தேடாதோ! 

உலக சிநேகம்‌ தேவனிடத்தில்‌ அன்புகூருவதிலிருந்து நம்மைப்‌ பிரிக்க 
வல்லது. எனவேதான்‌, 

“உலகத்திலும்‌ உலகத்திலுள்ளவைகளிலும்‌ 
அன்புகூராதிருங்கள்‌; ஒருவன்‌ உலகத்தில்‌ 
அன்புகூர்ந்தால்‌ அவனிடத்தில்‌ பிதாவின்‌ அன்பில்லை” 
என்று அன்பின்‌ சீஷன்‌ யோவான்‌ எழுதுகிறார்‌ 
(1 யோவான்‌ 2:15). அவர்கள்‌ உலகத்துக்குரியவர்கள்‌, 
ஆகையால்‌ உலகத்துக்குரியவைகளைப்‌ பேசுகிறார்கள்‌, உலகமும்‌ 
அவர்களுக்குச்‌ செவிகொடுக்கும்‌. அதனை வஞ்சக ஆவி என்றும்‌ 
குறிப்பிடத்‌ தவறவில்லை. (1 யோவான்‌ 4:5,6) 

ஒருநாளில்‌ என்னுடைய உடன்‌ ஊழியன்‌ என்று தேமாவை 
அறிமுகப்படுத்தினான்‌ பவுல்‌ (பிலே. 24); ஆனால்‌, நாட்கள்‌ 
செல்லச்‌ செல்ல அவன்‌ இந்தப்‌ பிரபஞ்சத்தின்‌ மேல்‌ ஆசை 
வைத்து, என்னை விட்டூப்‌ பிரிந்துபோனான்‌ என்று எழுதுகிறார்‌ 
(2 தீமோ. 4:10). வல்லமையுள்ள ஊழியக்காரனையும்‌ வஞ்சகமாக 
உலகத்தின்‌ சிநேகிதம்‌ பிரித்துவிட வாய்ப்புண்டு அல்லவா! 

நீங்கள்‌ உலகத்தாராயிராதபடியினாலும்‌, நான்‌ உங்களை 
உலகத்திலிருந்து தெரிந்துகொண்டபடியினாலும்‌ உலகம்‌ 
உங்களைப்‌ பகைக்கிறது என்று இயேசு நமக்கு சொன்னது அடிக்கடி 
நிறைவேறுகிறதை நாம்‌ காணலாம்‌ (யோவான்‌ 15:19; 17:14). நமது 
எண்ணங்களில்‌, பேச்சுகளில்‌, செயல்களில்‌ எது அதிகம்‌ இடம்பெறுகிறது 
என்று பார்த்தாலே, நம்முடைய வாஞ்சை, ஈர்ப்பு எங்கே என்பதனை நாம்‌ 
எளிதாகக்‌ கண்ருகொள்ளலாம்‌. 

உலக சிநேகம்‌ தேவனுக்கு விரோதமான பகை என்றார்‌ 
யாக்கோபு (யாக்‌. 4:4). உலகத்தினாலுண்டான இச்சைக்குத்‌ 
தப்பினவர்கள்‌ என்று பேதுரு விசுவாச மக்களைக்‌ குறிக்கிறார்‌. கூடவே, 
உலகத்தின்‌ அசுத்தங்களுக்குத்‌ தப்பினவர்கள்‌ மறுபடியும்‌ அவைகளில்‌ 
சிக்கிக்கொண்டு ஜெயிக்கப்பட்டால்‌, அவர்களை பன்றிகளுக்கும்‌, 
நாய்களுக்கும்‌ ஒப்பிடவும்‌ அவர்‌ தவறவில்லை (2 பேதுரு 1:4; 2:20-22). 
பொருளாசை அதின்‌ ஆரம்ப அழிச்சுவருதான்‌. 

இயேசுவும்‌, உலகப்பொருளுக்கும்‌ தேவனுக்கும்‌ ஊழியஞ்‌ 
செய்யக்கூடாது என்றே திட்டமாகக்‌ கூறினார்‌. (லூக்‌. 16:18) 

ஒருவன்‌ கர்த்தராகிய இயேசுவினிடத்தில்‌ அன்புகூராமற்போனால்‌, 

அவன்‌ சபிக்கப்பட்டவன்‌. கர்த்தர்‌ வருகிறார்‌ (1 கொரி. 16:22) என்பது 
பவுலின்‌ தீர்க்கமான முடிவு. 

ஆனால்‌, தேவனிடத்தில்‌ அன்புகூருகிறவர்களுக்கோ தேவன்‌ 
ஆயத்தம்பண்ணினவைகளைக்‌ கண்‌ காணவுமில்லை, காது 
கேட்கவுமில்லை, அவைகள்‌ மனுஷருடைய இருதயத்தில்‌ 
தோன்றவுமில்லை அல்லவா. (1கொரி. 2:9) 

நாம்‌ தேவனை நேசிப்பதனை, ஐனங்களிடத்தில்தான்‌ 
வெளிப்பருத்தமுழயும்‌. சகோதர சிநேகத்தினால்‌ விழுந்தவர்களைத்‌ 
தூக்கிவிறுகிறதினால்‌, காணாமற்போனவர்களைத்‌ தேடிச்‌ செல்வதினால்‌, 
திக்கற்றவர்களுக்கு உதவி செய்வதினால்‌, நரக வழி செல்லும்‌ மாந்தருக்காய்‌ 
கருத்தாய்‌ கண்ணீர்‌ விருவதினால்‌, செய்கைகளில்‌ அதனைக்‌ காண்பிக்க 
முடியுமே! 

ஆகையினால்தான்‌ வேதம்‌, வசனத்தினாலும்‌ நாவினாலும்‌ 
அல்ல, கிரியையினாலும்‌ உண்மையினாலும்‌ அன்புகூரக்கடவோம்‌ 
என்று பரிந்துரைக்கிறது. (1 யோவான்‌ 3:18) 

நூற்றுக்கு அதிபதியைக்‌ குறித்து ஜனங்கள்‌ கூறுகிறார்கள்‌, 
“நம்முடைய ஜனத்தை நேசித்ததினால்‌ அவன்‌ அவர்களுக்கு ஒரு 
ஜெப ஆலயத்தையும்‌ கட்டிக்கொருத்தான்‌” என்று. (லூக்‌. 7:5) 

நேசர்‌ இயேசுவின்‌ ஏக்கமும்‌ இதுதானே! ஆதியில்‌ கொண்ட 

அன்பை எதிர்பார்க்கிறாரே அவர்‌. (வெளி. 2:4) 

ஒருவன்‌ இவ்வுலக ஆஸ்தி உடையவனாயிருந்து, தன்‌ 
சகோதரனுக்குக்‌ குறைச்சலுண்டென்று கண்டு, தன்‌ இருதயத்தை 
அவனுக்கு அடைத்துக்கொண்டால்‌, அவனுக்குள்‌ தேவ அன்பு 
நிலைகொள்ளுகிறதெப்படி? (1யோவா 3:17). அன்பில்லாதவன்‌ 
தேவனை அறியான்‌ (1 யோவான்‌ 4:8). 

கிறிஸ்துவின்‌ அன்பை விட்டு நம்மை பிரிப்பவன்‌ யார்‌? 
உபத்திரவமோ, வியாகுலமோ, துன்பமோ, பசியோ, நிர்வாணமோ, 
நாசமோசமோ, பட்டயமோ என்று முழங்க தேவன்‌ அநேகருக்கு 
கிருபை தருவதற்காக ஸ்தோத்திரம்‌. (ரோமர்‌ 8:36) 
மரணமானாலும்‌, ஜீவனானாலும்‌, தேவதூ 
தர்களானாலும்‌,  அதிகாரங்களானாலும்‌, வல்லமைகளானாலும்‌, 


நிகழ்காரியங்களானாலும்‌, வருங்காரியங்களானாலும்‌, 
உயர்வானாலும்‌, தாழ்வானாலும்‌, வேறெந்தச்‌ சிருஷ்டியானாலும்‌ 
நம்மைப்‌ பிரிக்கமாட்டாது (ரோமர்‌ 8:38,39) என்ற தைரிய வாக்கு 
நம்முடைய வாயில்‌ உண்டாயிருப்பது எத்தனை பாக்கியம்‌. 
கிறிஸ்துவின்‌ அன்பு நம்மை நெருக்கி ஏவுவது உண்மையானால்‌ 
(2 கொரி. 5:14), நாம்‌ செயல்படாமல்‌ இருக்கமுமயாது, இணைந்து அவரின்‌ 
அன்பை உலகத்திற்குக்‌ காட்டாமலும்‌ இருக்கமுமயாது. 
நாம்‌ தேவனை நேசிப்பது உண்மையானால்‌, சுய நலம்‌, சுய 
பெருமை, சுய பிரியம்‌ என்பவைகளுக்கு சாவுமணி அடிப்போம்‌. ஏனெனில்‌, 
அது அவருடைய அன்பை வெளிக்காட்டவிடாமல்‌ தழுத்து நிறுத்தும்‌ இரும்புக்‌ 
கோட்டை. 
சுயம்‌ பெருகினால்‌, மாம்ச சிந்தை நம்மில்‌ வளரும்‌; அது 
தேவனிடத்திலிருந்து நம்மைப்‌ பிரித்துவிடப்‌ போதுமான பெலனுள்ளது. 
தேவனிடத்திலிருந்து பிரிந்த மனிதன்‌ இருளுக்குள்‌ வேகமாக ஓடி 
மறைந்து, தேவன்‌ தன்‌ மேல்‌ காண்பித்த தயவு, இரக்கம்‌, மன்னிப்பு 
என்கிற அனைத்தையும்‌ சிதறடித்துப்போருவான்‌. அதினால்தான்‌, சுயத்தை 
அனுதினமும்‌ சாகடிக்கும்‌ சிலுவை நமக்குத்‌ தரப்பட்டுள்ளது 
(லூக்‌. 9:23) 

ஆதி சபையில்‌ இது மேலோங்கி நின்றதால்தான்‌, 
சுவிசேஷத்தின்‌ தாக்கம்‌ அதிகமாக இருந்தது. மீண்டும்‌ நம்மில்‌, 
ஆண்டவரின்‌ பேரில்‌ அன்பும்‌, அடுத்தவர்‌ மேல்‌ கரிசனையும்‌, 
அண்டியவர்களை அரவணைக்கும்‌ பாசமும்‌, அவதிப்படுவோரைத்‌ 
தூக்கிவிடும்‌ பெலமும்‌ பெருகுவதாக. 


ஆண்டவர்‌ அன்புக்கு ஏங்குகிறார்‌ 

அமயவர்கள்‌ தராவிட்டால்‌ யார்‌ தருவது? 
சிநேகித்த ஆண்டவர்‌ சிந்தையில்‌ பாரமுடன்‌ 
சிந்திக்க நம்மையே நாருகிறார்‌ 

அன்புக்கு ஏங்கும்‌ குழந்தையும்‌ முதியோரும்‌ 
அரவணைக்கும்‌ கரங்களைத்‌ தேருகின்றார்‌ 
பிறனுக்காக எதையும்‌ செய்யக்கூடாதவாறு 
புறக்கண்கள்‌ பூத்துப்‌ போகிறதோ? 
அகக்கண்களில்‌ ஒளி இருந்தால்‌ 

அனைத்தும்‌ சாத்தியமாகும்‌ அல்லவோ! 

குருதி சிந்தியவரின்‌ குரல்‌ கேட்போம்‌ 

குற்றுயிராய்‌ கிடப்போரை நெருங்கிர்வோம்‌ 
பலமில்லை பழக்கமில்லை பகையுமில்லை என்று 
பக்குவமாக ஒதுங்குவோராய்‌ சென்றுவிட்டார்‌ மாந்தர்‌ 
பலம்‌ பெறுவோம்‌ பரிசுத்த ஆவியின்‌ அன்பினால்‌ 
பகிர்ந்திருவோம்‌ பார்‌ எங்கும்‌ அவர்‌ ஒளி வீச 


அன்பரின்‌ அறுவடைப்‌ பணியில்‌ 
அன்பு சகோதரர்‌ D. அகஸ்டின்‌ ஜெபக்குமார்‌ 

ப்‌ ॥ த ௫ ப 
முக்காலத்தீலும்‌ 


ரெய்யாகவே அவர்‌ ஜனங்களைச்‌ சிநேகிக்கிறார்‌; 
அவருடைய பரிசுத்தவான்கள்‌ எல்லாரும்‌ 
உம்முடைய கையில்‌ இருக்கிறார்கள்‌; 
அவர்கள்‌ உம்முடைய பாதத்தில்‌ விழுந்து, 
உம்முடைய வார்த்தைகளினால்‌ 
போதனையடைவார்கள்‌. (உபா. 33:3) 


ஆண்டவரை சரியாக அறிந்துகொள்ளவேண்டுமென்றால்‌, நம்முடைய 
ஆவிக்குரிய கண்கள்‌ திறக்கப்படவேண்டும்‌. இயேசு உயிர்த்தெழுந்தபின்பு, 
இரண்டு சீஷர்கள்‌ இயேசு கிறிஸ்துவைக்‌ குறித்துப்‌ பேசிக்கொண்டவர்களாக, 
எம்மாவு என்னும்‌ கிராமத்தை நோக்கிச்‌ சென்றுகொண்டிருந்தார்கள்‌ 
(லூக்‌. 24:18); வழியில்‌, இயேசுவும்‌ அவர்களோடு கூட இணைந்தவராக, வேத 
வாக்கியங்களில்‌ எழுதப்பட்டவைகளைக்‌ குறித்து விளக்கிக்கொண்டு வந்தார்‌. 
அவர்களது சம்பாஷணையின்‌ முக்கிய செய்தியாகிய இயேசு, அவர்களோடு 
கூடவே இருந்தார்‌; என்றபோதிலும்‌, அவர்களுடைய மனக்கண்கள்‌ 
மூடப்பட்டிருந்தது. 

ஆண்டவரை ஆராதிக்க வரும்போது, நம்முடைய நிலையும்‌ 
இப்படிப்பட்டதாகக்‌ காணப்படக்கூடும்‌. இயேசுவைக்‌ குறித்துப்‌ பாடலாம்‌, 
கேட்கலாம்‌, தியானிக்கலாம்‌; என்றாலும்‌, அவரைக்‌ குறித்து நாம்‌ சரியாக 
அறிந்து கொள்ளவில்லையென்றால்‌, நம்முடைய வாழ்க்கையும்‌ துக்கதீதினாலேயே 
நிறைந்திருக்கும்‌ (லூக்‌. 24:17), எனினும்‌, அவர்களோடுகூட அவர்‌ 
போஜனம்பண்ணினபோது, அப்பத்தை பிட்கையில்‌ அவர்களுடைய ஆவிக்குரிய 
கண்கள்‌ திறக்கப்பட்டன (லூக்‌. 24:31); அவரைக்‌ கண்டதினால்‌ அவர்களுடைய 
வாழ்க்கையும்‌ ஆனந்தமாக மாறியது. இதனைப்‌ புரிந்துகொண்டால்‌ மாத்திரமே, 
ஆண்டவரை ஆழமாக ஆராதிக்க முடியும்‌. 


இந்த ஒரே வசனத்தில்‌, மூன்று காலத்திற்குரிய காரியங்களையும்‌ 
சுட்டிக்காட்டுகின்றான்‌ மோசே. மோசேயின்‌ இந்த வார்த்தைகள்‌, 
ஆண்டவருடைய அன்பையும்‌, வல்லமையையும்‌ அத்துடன்‌ அவருடைய 

வருங்கால வழிநடத்‌ துதல்களையும்‌, வழிகாட்டுதலையும்‌ வெளிப்படுத்‌ துகின்றன. 
முதலாவதாக, “மெய்யாகவே ௮வர்‌ ஐனங்களைச்‌ சிரேகிக்கிறார்‌” என்று 
காண்கிறோம்‌. தேவனுடைய மனுஷனாகிய மோசே தான்‌ மரணமடையுமுன்னே 
இஸ்ரவேல்‌ புத்திரரை ஆசீர்வதித்த ஆசீர்வாதமாவது (உபா 38:1) என்றே 
இவ்வதிகாரத்தின்‌ தொடக்கத்தில்‌ நாம்‌ வாசிக்கின்றோம்‌. இஸ்ரவேல்‌ ஜனங்கள்‌ 
விடுதலையானபோது, எகிப்திலிருந்து பெருங்கூட்டமாக அவர்களை 
அழைத்துக்கொண்டு வந்தான்‌ மோசே. உற்சாகமாக, பாடல்களைப்‌ 
பாடினவர்களாக ஜனங்கள்‌ புறப்பட்டு வந்தார்கள்‌; என்றாலும்‌, நாற்பது வருட 
பயணத்தின்போது, அநேக காரியங்களை அவர்கள்‌ சந்திக்க நேர்ந்தது, 
துக்கமான நிகழ்வுகளை எதிர்கொள்ள நேர்ந்தது, சோதனைகள்‌ வந்தபோது 
அநேகர்‌ வீழ்ந்துபோனார்கள்‌, அவர்களுடைய பிணங்கள்‌ குவிந்து கிடந்தன. 
வனாந்தர வழியாகவும்‌, குறைவுகளிலும்‌, தாழ்வுகளிலும்‌, தாகத்திலும்‌, 
பலவிதமான அழுத்தங்கள்‌ மத்தியிலும்‌ மற்றும்‌ கலகங்களின்‌ மத்தியிலும்‌ 
பயணப்படவேண்டியதிருந்தது, அநேக பிரச்சனைகளையும்‌ சந்தித்தார்கள்‌, 
அவர்களுக்குள்ளும்‌ அநேக குழப்பங்கள்‌ உண்டாயிற்று; ஏறக்குறை எல்லாரும்‌ 
வனாந்தரத்தில்‌ அழிந்துபோனார்கள்‌; இப்போது இருக்கும்‌ புதிய சந்ததியினர்‌, 
புதியதோர்‌ தேசத்திற்குள்‌ பிரவேசிக்கவிருக்கிறார்கள்‌. அவர்களைப்‌ பார்த்தே 
மொசே இந்த வார்த்தைகளைப்‌ பேசுகிறான்‌. 


இவர்களும்‌ நேசிக்கப்பட பாத்திரவான்‌௧ள்‌ அல்லவே. எண்ணிக்கையில்‌ 
அதிகமாயிருக்கிறார்கள்‌ என்றோ, பெலம்‌ மிகுந்தவர்கள்‌ என்றோ, குணத்திலே 
நல்லவர்கள்‌ என்றோ, திறமைகளைப்‌ பார்த்தோ அவர்‌ சிநேகிக்கவில்லை; 
மாறாக, ஆநபிரகாமோருகூட செய்கிருந்‌க உடன்படிக்கையின்‌ நிமிக்குமாகவே 
அவர்களை சிநேகிக்கார்‌. இஸ்ரவேல்‌ ஜனங்களை ஆண்டவர்‌ நேசித்ததின்‌ 
காரணம்‌ இதுவே. உன்னுடைய சந்ததியார்‌ என்‌ இருதயத்திற்கு 
ஏற்றவர்களாயிருப்பார்கள்‌; அவர்களை நான்‌ சிநேகிப்பேன்‌ என்று ஆபிரகாமோடு 
ஆண்டவர்‌ செய்திருந்த உடன்படிக்கையின்‌ நிமித்தமாகவே அவர்களை 
நேசித்தார்‌. நாமும்‌, இப்படிப்பட்ட நிலையிலேயே இன்று காணப்படுகின்றோம்‌. 
ஆபிரகாமின்‌ உடன்படிக்கையைக்‌ காட்டிலும்‌, பெரியதோர்‌ உடன்படிக்கையின்‌ 
கீழ்‌ நாம்‌ வாழ்ந்துகொண்டிருக்கின்றோம்‌. இயேசு கிறிஸ்து நமக்காக புதியதோர்‌ 
உடன்படிக்கையினை உண்டுபணணியிருக்கின்றார்‌. இயேசு கிறிஸ்துவுக்குள்‌ 
நாம்‌ இருப்பதினால்‌, பிதா நம்மைப்‌ பார்க்கும்போது இயேசு கிறிஸ்துவின்‌ 
மூலமாகவே நம்மைப்‌ பார்க்கின்றார்‌. நம்முடைய தோல்விகளையோ, 
சோதனையின்போது நாம்‌ வீழ்ந்ததையோ, நம்முடைய குறைபாடுகளையோ, 
குணத்தையோ பார்க்காமல்‌, இயேசு கிறிஸ்துவின்‌ மூலமாகப்‌ பார்ப்பதினாலேயே 
பிதாவின்‌ அன்பு நமக்கு கிடைத்துக்கொண்டேமிருக்கின்றது. நாம்‌ 
எப்படிப்பட்டவர்களாயிருந்தாலும்‌, கடந்த காலத்தில்‌ நம்முடைய வாழ்க்கை 

எப்படிப்பட்டதாயிருந்தாலும்‌, எப்படிப்பட்டவர்களாக வாழ்ந்துகொண்டிருந்தாலும்‌, 
பிதாவின்‌ அன்பை நாம்‌ உணரவேண்டுமென்றால்‌, இயேசு கிறிஸ்துவுக்குள்‌, 
அவரது ஆளுகைக்குள்‌ வந்துவிட்டால்‌ போதுமானது. பிதாவின்‌ 
அன்பினை ருசிக்கவேண்டுமென்றால்‌, கிறிஸ்துவின்‌ ஆளுகைக்குள்‌ நாம்‌ 
வந்துவிட்டால்‌ போதுமானது. இயேசு கிறிஸ்துவின்‌ புதிய உடன்படிக்கையின்‌ 
ரத்தத்தின்‌ மூலமாக பிதா நம்மைப்‌ பார்க்கட்டும்‌. கிறிஸ்துவை விட்டு 
வெளியிலே நாம்‌ வாழ்ந்துகொண்டிருக்கக்கூடாது. கிறிஸ்துவுக்குள்‌ நாம்‌ 
இருப்பதினாலேயே, பிதாவின்‌ அன்பு இன்றும்‌ நம்முடைய வாழ்க்கையில்‌ 
பாய்ந்துகொண்டிருக்கின்றது. நாம்‌ எத்தனை முறை அவருக்கு விரோதமாக 
கலகம்பண்ணினோம்‌, எத்தனை முறை அவருடைய வார்த்தைகளை 
அசட்டைபண்ணினோம்‌, எத்தனை முறை அவருடைய கட்டளைகளுக்குக்‌ 
கீழ்படியாமற்போனோம்‌, எத்தனை முறை எல்லையை விட்டே ஓடிப்போனோம்‌, 
என்றபோதிலும்‌, குமாரன்‌ நமக்காகச்‌ சிந்தின ரத்தத்தின்‌ மூலமாகப்‌ பார்க்கும்‌ 
பிதா இன்றும்‌ நம்மை நேசிக்கிறார்‌. எல்லாரும்‌ நம்மை ஒதுக்கித்‌ தள்ளினாலும்‌, 
பிதாவோ நம்மை அணைத்துக்கொள்ளுகிறவர்‌. பிறருடைய பார்வையிலே, 
பெலவீனர்களாகவும்‌, விழுந்துபோனவர்களாகவும்‌, எழும்பக்கூடாதவர்களாகவும்‌ 
ஒருவேளை நாம்‌ காணப்பட்டிருக்கக்கூடும்‌; என்றபோதிலும்‌, பிதாவின்‌ அன்போ 
நம்மேல்‌ பாய்ந்துகொண்டேயிருக்கின்றது. அப்படிப்பட்ட பிதாவின்‌ அன்பின்‌ 
குடைக்குள்‌ வந்துவிட கர்த்தர்‌ நமக்கு உதவுவாராக. 


அதுமாத்திரமல்ல, “அவருடையபரிசுக்குவான்கள்‌ எல்லாரும்‌ உம்முடைய 
கையில்‌ ஒருக்கிறார்கள்‌” என்றும்‌  வாசிக்கின்றோம்‌. வெளிப்படுத்தின 
விசேஷத்தின்‌ 2 மற்றும்‌ 3-ம்‌ அதிகாரங்களில்‌, தன்னுடைய சித்தத்தையும்‌, 
எண்ணங்களையும்‌ வெளிப்படுத்த, தன்னுடைய உள்ளத்தின்‌ காரியங்களை 
ஜனங்களுக்கு அறிவிக்க, ஏழு சபைகளின்‌ தூதர்களையும்‌ தன்னுடைய 
கரங்களிலேயே அவர்‌ ஏந்திக்கொண்டிருக்கின்றார்‌ என்று நாம்‌ வாசிக்க 
முடியும்‌. தன்னுடைய மனதின்‌ காரியங்களையும்‌, எண்ணங்களையும்‌, 
சித்தத்தையும்‌ வெளிப்படுத்தவும்‌, இருதயத்தின்‌ காரியங்களை ஜனங்களுக்கு 
அறிவிக்கவும்‌ ஒவ்வொரு சபையின்‌ தூதர்களை தன்னுடைய கரங்களிலே 
தேவன்‌ வைத்திருக்கின்றார்‌. பரிசுத்தவான்கள்‌ எல்லாரையும்‌ அவர்‌ தனது 
கரங்களிலே வைத்திருக்கிறார்‌; எவர்களை சபைகளுக்கு செய்திகளை 
அனுப்ப பயன்படுத்துகின்றாரோ, சபையின்‌ நிலையினை எடுத்துச்‌ சொல்ல 
பயன்படுத்‌ துகின்றாரோ, எவர்களை தெரிந்துகொண்டாரோ அப்படிப்பட்ட 
உயர்ந்த நிலையில்‌ இருக்கும்‌ பரிசுத்தவான்‌௧ளோடுகூட தேவன்‌ நம்மையும்‌ 
இணைத்துக்கொண்டார்‌. அவருடைய அன்பிற்கே பாத்திரவான்களாயிராத 
நம்மை நேசித்து, தன்னுடைய இருதயத்தின்‌ காரியங்களை வெளிப்படுத்தும்‌ 


தொடர்ச்ச 17-ம்‌ பக்கம்‌ 


ஜெம்ஸ்‌ சத்தம்‌ 12 நவம்பர்‌ 2019 

“FACING YOUR GIANTS" என்ற தலைப்பின்‌ கீழ்‌ அக்டோபர்‌ 45,627 ஆகிய 
தினங்கள்‌, ஓளரங்காபாத்‌ பணித்தளத்தில்‌ நடைபெற்ற வாலிபர்‌ முகாமில்‌, ஜெம்ஸ்‌ 
ஊழியர்களின்‌ பிள்ளைகள்‌ பங்கேற்றனர்‌. Beyond Barriers - Bangalore ஊழியர்கள்‌ 
இம்முகாமினை சிறப்பாக நடத்தினர்‌. ஆராதனையுடன்‌ அர்ப்பணிப்பும்‌, சிந்திக்கத்‌ 
தூண்டியச்‌ செய்திகளும்‌, வாலிபத்தை சத்தியத்தில்‌ உறுதிப்படுத்த 
உதவிசெய்தன. வாலிப வயதின்‌ கேள்விகளுக்கு விடைகாணவும்‌, எதிர்த்துவரும்‌ 
பாவங்களிலிருந்து வெற்றிபெறும்‌ வழியினை அறிந்துகொள்ளவும்‌ இம்முகாம்‌ 
வழிவகுத்தது. 

17-ம்‌ பக்கத்‌ தொடர்ச்சி 


கூட்டத்தாரோடும்‌ நம்மையும்‌ இணைத்துவிட்டாரே! எத்தனை ஆனந்தம்‌ 
நம்முடைய உள்ளத்தில்‌ உண்டாகவேண்டும்‌, எவ்வளவு சந்தோஷத்தினால்‌ 
நம்முடைய இருதயத்தை நிரப்பவேண்டும்‌, நன்றியுணர்வு நம்மிலே 
பொங்கவேண்டுமே. இவ்வளவு உயரமான ஸ்தானத்தில்‌, அவருடைய கரத்தில்‌ 
பரிசுத்தவான்‌௧ளோடு இருக்கும்‌ நம்முடைய மனதில்‌, விழுந்துவிடுவோமோ, 
சறுக்கிவிடுவோமோ, பிற காரியங்களினால்‌ பறித்‌ துக்கொள்ளப்பட்டுவிடுவோமோ 
என்ற கலக்கம்‌ உண்டாகக்கூடும்‌, சந்தேகம்‌ எழும்பக்கூடும்‌. என்றாலும்‌, 
அத்தகைய சந்தேகத்திற்கும்‌ கலக்கத்திற்கும்‌ நாம்‌ இடங்கொடுக்கவேண்டிய 
அவசியமில்லை. ஏனெனில்‌, நான்‌ அவைகளுக்கு நித்தியஜீவனைக்‌ கொடுக்கிறேன்‌; 
அவைகள்‌ ஒருக்காலும்‌ கெட்டுப்போவதில்லை, ஒருவனும்‌ அவைகளை என்‌ 
கையிலிருந்து பறிக்துக்கொள்வதுமில்லை. அவைகளை எனக்குத்‌ தந்த 
என்‌ பிதா எல்லாரிலும்‌ பெரியவராயிருக்கிறார்‌; அவைகளை என்‌ பிதாவின்‌ 
கையிலிருந்து பறித்துக்கொள்ள ஒருவனாலும்‌ கூடாது (யோவான்‌ 10:28,29) 
என்று இயேசு கிறிஸ்து சொல்லியிருக்கின்றாரே. இயேசு கிறிஸ்துவின்‌ இந்த 
வார்த்தைகள்‌ நம்முடைய பயத்தை நீக்கிவிடப்‌ போதுமானவைகள்‌. அவர்‌ 
நம்மை நேசிப்பவர்‌ மாக்‌.கிரமல்ல, நம்மை பாதுகாக்‌ கிறவர்‌.இயேசு கிறிஸ்துவின்‌ 
இந்த வார்த்தைகள்‌ நம்முடைய ஆவிக்குரிய வாழ்க்கைக்கு உற்சாகத்தைக்‌ 
கொடுக்கக்கூடியவைகள்‌. கலக்கத்தின்‌ மத்தியில்‌ இந்த சத்தம்‌ நம்முடைய 
காதுகளில்‌ தொனிக்கட்டும்‌. கடந்த காலத்தில்‌ மாத்திரமல்ல, நிகழ்காலங்களிலும்‌ 
நம்மோடு துணையாய்‌ நிற்பவர்‌ நம்‌ தேவன்‌. 


மேலும்‌, “அவர்கள்‌ உம்முடைய பாகுக்கில்‌ விந்து, உம்முடைய 
வார்க்கைகளினால்‌ போகனையடைவார்கள்‌” என்றும்‌ கூறுகிறான்‌ மோசே. 
அந்தகாரத்திலும்‌, துக்கத்திலும்‌ மூழ்கியிருக்கும்‌ இந்த உலகத்தில்‌ சரியான 
வழியில்‌ நம்மை நடத்திச்‌ செல்லவும்‌ அவர்‌ நமக்கு வாக்குபண்ணியிருக்கிறார்‌. 
நம்மை சிநேகித்து, பாதுகாத்து, வருங்காலத்திலும்‌ நம்மை வழிநடத்திச்‌ 
செல்லுபவர்‌ நம்முடைய தேவன்‌. எனவே நாம்‌ கலங்கவேண்டிய 
அவசியமில்லை. நம்மை நேசித்து, தம்முடைய கரங்களில்‌ வைத்து காத்து, 
வருங்காலத்திலும்‌ வழிநடத்துகிற தேவன்‌ நமக்கு உண்டு; அவரே நம்முடைய 
கரங்களைப்‌ பிடித்திருக்கிறார்‌. எனவே நம்முடைய இருதயம்‌ கலங்கவேண்டிய 
அவசியமில்லை. மூன்று காலங்களிலும்‌ நம்மைக்‌ காக்கிற தேவனுடைய 
கரங்களிலேயே நாம்‌ காணப்படுகின்றோம்‌. தேவனை விட்டு நம்மை பிரிக்கும்‌ 
காரியங்களை விட்டு விலகி, அவருக்குள்‌ நாம்‌ நிலைத்திருந்தால்‌ அவருடைய 
பாதுகாப்பினை மூன்று காலங்களிலும்‌ நாம்‌ பெற்றுக்கொள்ள முடியும்‌. 


த னனர எமை 


ஜெம்ஸ்‌ சத்தம்‌ 17 நவம்பர்‌ 2019 


ரோஹ்தாஸ்‌ கோட்டம்‌ 


> நவம்பர்‌ 01 டூ பஞ்சாரி 


பாஜித்பூர்‌, கல்யாண்பூர்‌, ரசுல்பூர்‌, கஜூரி, சமுக்தா, மொக்ரம்‌, சுந்தர்கஞ்ச்‌, 
நவாடி, பன்ஜாரி ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
ஜெபத்தின்‌ உதவியால்‌ சுமனுக்கு உடல்நிலை பாதிப்பிலிருந்தும்‌, சசிபூஷனுக்கு 
மஞ்சள்‌ காமாலை நோயிலிருந்தும்‌ சுகம்‌ கிடைத்தது துதியுங்கள்‌! காலநிலை 
மாற்றத்தால்‌ அடிக்கடி பெலவீனப்படும்‌ இப்பணித்தள ஊழியரின்‌ பிள்ளைகளின்‌ 
சரீர சுகத்திற்காகவும்‌, ஜெபியுங்கள்‌. 


> நவம்பர்‌ 02 ப, ராம்மஹாரா 


சுபாஷ்ராய்‌, பரவாடிஹ்‌, கஞ்சன்பூர்‌, ஜாகோடிஹ்‌, ராம்டிஹரா பஜார்‌, ராம்டிஹரா 
ஆகிய இடங்களில்‌ பிரச்சார மையத்தின்‌ வாயிலாக சுவிசேஷம்‌ 300 
பேருக்கு அறிவிக்கப்பட்டது. நெளஹட்டா பணித்தளத்தில்‌ திறந்தவெளி 
சுவிசேஷ ஊழியமும்‌, வாலிபர்கள்‌ கூடுகையும்‌ சிறப்பாக நடைபெற்றது 
துதியுங்கள்‌! திருமுழுக்குப்‌ பெற்று பின்மாற்றத்திலிருக்கும்‌ வினோத்‌, மனைவி 
சீலாதேவி குடும்பமாக மீண்டும்‌ சபைக்கு வரவும்‌, கர்ப்பமாக இருக்கும்‌ 
இப்பணித்தள ஊழியரது மனைவிக்கு சுகப்பிரரவத்தைக்‌ கொடுத்து தேவன்‌ 
காத்துக்கொள்ளவும்‌ ஜெபியுங்கள்‌. 


18 நவம்பர்‌ 2019 


& 
We 


> நவம்பர்‌ 03 டட நாகடோலி 
துக்கா, சேமரியாடிஹ்‌, நயிகாடிஹ்‌, ஜமார்தாக்‌, ரேஹல்‌, நாகட்டோலி ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. வாலிபர்களுக்கு வேதாகமப்‌ 
பயிற்சி கொடுக்கப்பட்டது. தந்திர மந்திரம்‌ செய்யும்‌ தீபாஉராவ்‌ மற்றும்‌ 
பிருத்விடராவ்‌ ஆகியோரது மனமாற்றத்திற்காகவும்‌, இந்தப்‌ பணித்தளத்தில்‌ 
பணி செய்து கொண்டிருக்கும்‌ ஊழியரின்‌ மகன்‌ சுசிலுக்கு நல்ல வேலை 
கிடைக்கவும்‌ ஜெபியுங்கள்‌. 


Ne 


> நவம்பர்‌ 04 ஓ உச்சயிலா 
ஜமுவா, நவாடிஹ்‌, சாஹ்பூர்‌, கோவிந்தாபூர்‌, சிவ்பூர்‌, சுநீதர்கஞ்ச்‌, பக்னெளரா, 
பட்கோலியா, கோஷ்டிஹரா, பேலாபூர்‌, நோனியாரி, பஸ்கரியா, மில்கி, மஜிகாவ்‌, 
உச்சைலா ஆகிய 15 கிராமங்களில்‌ 100 சுவிசேஷப்பிரதிகள்‌ மற்றும்‌ 20 புதிய 
ஏற்பாடுகள்‌ விநியோகிக்கப்பட்டு 180 பேருக்கு சுவிசேஷம்‌ அறிவிக்கப்பட்டது. 
நெளஹட்டா பணித்தளத்தின்‌ திறந்தவெளி சுவிசேஷ கூடுகை தடையின்றி 
சிறப்பாக நடத்தப்பட்டது; துதியுங்கள்‌! தும்பா பணித்தளத்தில்‌ ஊழிய 
எதிர்ப்புகள்‌ மாறவும்‌, இப்பணித்தள ஊழியருக்கு அலர்ஜி பிரச்னையிலிருந்து 
சுகம்‌ கிடைக்கவும்‌, அவருடைய குடும்பத்தினருடைய இரட்சிப்பிற்காகவும்‌ 
ஜெபியுங்கள்‌. 


[3 
Ny 


பட AA 2 

> நவம்பர்‌ 05 டி நெளஹட்டா 

500 சுவிசேஷப்‌ பிரதிகள்‌ மற்றும்‌ 100 புதிய ஏற்பாடுகள்‌ விநியோகித்து சுவிசேஷம்‌ 
அறிவிக்கப்பட்டது. லலிதாவுக்கு ஜெபத்தினால்‌ சாத்தான்‌ தொல்லையிலிருந்து 
விடுதலை கிடைத்தது துதியுங்கள்‌. நடக்க முடியாமல்‌ இருக்கும்‌ சிறுவன்‌ 
இயேசுராஜ்‌ வாழ்வில்‌ தேவன்‌ அற்புதம்‌ செய்யவும்‌, இப்பணித்தள ஊழியரின்‌ 
பிள்ளைகளின்‌ படிப்பு, சரீர சுகத்திற்காகவும்‌, உறவினர்களின்‌ இரட்சிப்பிற்காகவும்‌ 
ஜெபியுங்கள்‌. 


ப்‌ 


நவம்பர்‌ 06 ஞு அதெளரா 


தாராநகர்‌ பகுதியிலும்‌ வேதப்பாட ஆராய்ச்சி கூடுகையில்‌ 56 பேர்‌ கலந்து 
கொண்டனர்‌. வாலிபர்களின்‌ கூட்டம்‌, வேதாகம பயிற்சிக்‌ கூட்டம்‌ மற்றும்‌ 

உபவாசக்‌ கூட்டம்‌ சிறப்பாக நடத்தப்பட்டது. வசனத்திற்குக்‌ கீழ்ப்படிந்து 
திருமுழுக்குப்பெற ஒப்புக்கொடுத்துள்ள புதிய விசுவாசிகளுக்காகத்‌ 
துதியுங்கள்‌. சபையில்‌ ஞானஸ்நானத்திற்கு ஆயத்தமாக இருக்கிற புதிய 
விசுவாசிகளுக்காகவும்‌, விசுவாசிகளுக்குக்‌ காணப்படும்‌ எதிர்ப்புகள்‌ மாறவும்‌ 
ஜெபியுங்கள்‌. 


ஆ நவம்பர்‌ 07 ஞ்‌ சேவஹி 

பதரா, பதலுகா, படிஹா, கோகுலா, பர்கோஹா, சைனா, சிவ்பூர்‌, பதோஹரா, 
சேவஹி ஆகிய கிராமங்களில்‌ வீட்டுசபை ஆராதனை மற்றும்‌ குடும்ப 
ஜெபக்‌ கூடுகை நடத்தப்பட்டது. ரிங்கிதேவி, ஆஷாதேவி ஆகியோருக்கு 
ஜெபத்தின்‌ மூலமாக தேவன்‌ ஆண்‌ குழந்தையைக்‌ கொடுத்து ஆசீர்வதித்தார்‌ 
துதியுங்கள்‌! சிறுவர்‌ நலத்திட்டத்தின்‌ வாயிலாக படிக்கிற சிறுவர்களின்‌ படிப்பு 
மற்றும்‌ ஆவிக்குரிய வளர்ச்சிக்காகவும்‌, காய்ச்சலினால்‌ பாதிக்கப்பட்டிருக்கிற 
இப்பணித்தள ஊழியரின்‌ 2 மகன்களின்‌ சுகத்திற்காகவும்‌, மூளைக்காய்ச்சலினால்‌ 
பாதிக்கப்பட்டுள்ள்‌ அவருடைய மகளின்‌ அற்புத சுகத்திற்காகவும்‌ ஜெபியுங்கள்‌. 


> நவம்பர்‌ 08 ௪ துக்கா 


துக்கா பள்ளியில்‌ நடத்தப்பட்ட விடுமுறை வேதாகம வகுப்புகளில்‌ 
800 மாணவ மாணவிகள்‌ கலந்துகொண்டனர்‌. பிசாசின்‌ தொல்லையால்‌ 
பாதிக்கப்பட்ட சோட்டேலால்‌ மகள்‌ பார்வதிகுமாரிக்கு ஜெபத்தின்‌ உதவியால்‌ 
விடுதலை கிடைத்தமைக்காகத்‌ துதியுங்கள்‌. மாந்திர்க காரியங்களினால்‌ 
கட்டப்பட்டிருக்கிற இப்பகுதி மக்களின்‌ விடுதலைக்காகவும்‌, ஊழியரின்‌ 
மனைவிக்கு அடிக்கடி வரும்‌ சரீர பெலவீனங்கள்‌ நீங்கவும்‌, இப்பகுதியில்‌ 
செய்யப்படுகிற ஊழியத்திற்காகவும்‌ ஜெபியுங்கள்‌. 


ட்ப 
> நவம்பர்‌ 09 | பெளலியா 


விஷூன்பூர்‌, தில்டியா, பெளலியா, சிஹ்பூர்‌, தேவிபூர்‌, ரோக்தாஸ்‌ போன்ற 
கிராமங்களில்‌ சுவிசேஷ ஊழியமும்‌, தனித்தாள்‌ ஊழியமும்‌ செய்யப்பட்டது. 
இங்கு செயல்படுகிற சிறுவர்‌ காப்பகத்தில்‌ 100 மாணவர்கள்‌ பராமரிக்கப்பட்டு, 
படிப்பு மற்றும்‌ ஆவிக்குரிய ஆலோசனைகளும்‌ கொடுக்கப்பட்டது. 
துதியுங்கள்‌! சாந்திதேவி, சங்கர்‌, சுரேஷ்‌ ஆகியோர்‌ முழுமையாக விசுவாசத்தில்‌ 


ஜெம்ஸ்‌ சத்தம்‌ 20 நவம்பர்‌ 2019 


வளர்ந்து தொடர்ந்து சபை ஆராதனையில்‌ கலந்துகொள்ளவும்‌, கல்லூ 
ரிகளில்‌ படித்துவருகிற இப்பணித்தள ஊழியருடைய பிள்ளைகளுக்காகவும்‌, 
குடும்பத்தினருடைய இரட்சிப்புக்காகவும்‌ ஜெபியுங்கள்‌. 

ம) 
> நவம்பர்‌ 10 செயின்பூரா 
செயின்புரா, தூரிதாக்‌, பட்பர்‌, ரெளதா, பபனி, ரய்பூரவா ஆகிய கிராமங்களில்‌ 
பின்தொடர்‌ ஊழியம்‌ செய்து 100 சுவிசேஷப்‌ பிரதிகள்‌ மற்றும்‌ 10 புதிய 
ஏற்பாடுகள்‌ விநியோகித்து சுவிசேஷம்‌ அறிவிக்கப்பட்டது. வாலிபர்களுக்கான 
கூட்டத்தில்‌ கலந்து கொண்டவர்களுக்கு மிகவும்‌ பயனுள்ளதாக இருந்தது 
துதியுங்கள்‌! பின்மாற்றத்தில்‌ சென்றிருக்கும்‌ மக்கள்‌ மீண்டும்‌ சபை 
ஆராதனையில்‌ கலந்துகொள்ளவும்‌, ஊழியருடைய இல்ல கட்டுமானப்‌ 
பணி விரைவில்‌ முடிவடையவும்‌, அநேக நாட்கள்‌ தடைபட்டு வருகிற 
ஊழியருடைய மகன்‌ அபிஷேக்கின்‌ திருமணத்திற்காகவும்‌ ஜெபியுங்கள்‌. 


டி 
ஆ நவம்பர்‌ 11 மட்டியாவ்‌ 


மட்டியாவ்‌, நவாடிஹ்கலா, யதுனாத்பூர்‌, மதுகுமியாவ்‌, நவாடிஹ்குர்த்‌ 
ஆகிய கிராமங்களில்‌ 150 பேருக்கு பின்தொடர்‌ ஊழியம்‌ செய்யப்பட்டது. 
அடிக்கடி வியாதிப்பட்ட கிராம தலைவரான தசரத்திற்கு தேவன்‌ அற்புத சுகம்‌ 
கொடுத்தார்‌ துதியுங்கள்‌! மலைப்பகுதி மக்களுக்கு தேவையான தண்ணீர்‌ 
மற்றும்‌ அடிப்படை வசதிகளை அரசாங்கம்‌ செய்துதரவும்‌, இருதய நோயால்‌ 
பாதிக்கப்பட்டிருக்கும்‌ இப்பணித்தள ஊழியருடைய இளைய மகன்‌ அபிஷேக்‌ 
சுகமாகவும்‌ ஜெபியுங்கள்‌. 


சிக்காரியா கோட்டம்‌ | Oy 
Wy 
> நவம்பர்‌ 12 ச்‌ சபை ஊழியங்கள்‌ 


பாலுவாடி சபையில்‌ விசுவாசிகள்‌ உற்சாகமாய்‌ தங்களுடைய பிள்ளைக ளோடுகூட 
ஆராதனையில்‌ கலந்துகொண்டார்கள்‌. சச்சின்‌ குமாருக்கு போதைப்‌ 
பழக்கத்திலிருந்து விடுதலை கிடைத்ததால்‌ இயேசு கிறிஸ்துவை சொந்த 
இரட்சகராக ஏற்றுக்‌ கொண்டார்‌. துதியுங்கள்‌! தெஹாரி மற்றும்‌ தரிஹட்‌ 

கிராமங்களில்‌ சுவிசேஷம்‌ தடைதாண்டி அநேகருக்கு எட்டியது. தன்னார்வ 
வளர்ச்சி முகாம்‌ மூலமாக கிறிஸ்துவின்‌ அன்பு 45 மாணவர்களுக்கு 
பகிரப்பட்டது. டெஹ்ரிஆன்சோன்‌ பகுதியில்‌ உள்ள ராணி, சாந்தி, அக்லேஷா, 
காயத்திரி ஆகியோர்‌ வீட்டில்‌ ஜெபக்கூட்டம்‌ நடத்தப்பட்டது. அங்கித்‌ 


என்பவருடைய வீட்டில்‌ உபவாச ஜெபக்கூட்டம்‌ நடத்தப்பட்டது. 
நிம்மியாடி பணித்தளத்தில்‌ நடத்தப்படுகிற சபை ஆராதனை ஆசீர்வாதமாக 
நடத்தப்படுகிறது. கருவந்தியா, பிதாம்பர்பூர்‌, இந்திரபுரி ஆகிய இடங்களில்‌ 
செய்யப்படுகிற சபை ஊயழியத்தின்‌ வாயிலாக அறிவிக்கப்பட்ட சுவிசேஷத்தைக்‌ 
கேட்டவர்கள்‌ மனந்திரும்ப ஜெபியுங்கள்‌. 


> நவம்பர்‌ 13 ஷி மருத்துவ ஊழியங்கள்‌ 
மருத்துவ ஊழியங்களின்‌ வாயிலாக சுமார்‌ 8800 புறநோயாளிகளுக்கு ஜெம்ஸ்‌ 
மருத்துவமனையில்‌ சிகிச்சை அளிக்கப்பட்டது. வெவ்வேறு வியாதிகளினால்‌ 
பாதிக்கப்பட்டு உள்நோயாளிகளாக அனுமதிக்கப்பட்டிருந்த 85 நோயாளிகள்‌ 
சிகிச்சை பெற்று பூரண சுகத்துடன்‌ வீடு திரும்பினர்‌. கண்சிகிச்சை முகாம்‌ 
வாயிலாக 100 நோயாளிகள்‌ பயனடைந்தனர்‌. மலைப்பகுதிகளில்‌ மருத்துவ 
முகாம்‌ நடத்தப்பட்டு சுவிசேஷம்‌ பகிர்ந்தளிக்கப்பட்டது. நோயாளிகளின்‌ 
வீடுகளில்‌ சென்று செய்யப்படுகிற பின்தொடர்‌ ஊழியத்திற்காகவும்‌, நமது 
மருத்துவமனைக்கு அர்ப்பணிக்கப்பட்ட மிஷினரி மருத்துவர்கள்‌ 
வரும்படியாகவும்‌, மருத்துவமனை ஊழியர்களுக்காகவும்‌ ஜெபியுங்கள்‌. 


> நவம்பர்‌ 14 க வேதாகமப்‌ பயிற்சி ஊழியங்கள்‌ 


ஒரு ஆண்டு வேதாகமப்‌ பயிற்சிப்‌ பெற்றுவருகிற தீமோத்தேயு வேதாகம 
கல்லூரி மாணவர்களுக்கு தினமும்‌ வேதாகமம்‌ கற்றுக்‌ கொடுக்கப்படுகிறது. 
சங்கர்பூர்‌, சக்கனவா, பட்டனவா, இந்திரபுரி, லக்ஷ்மன்பிஹா, ஆகிய 
கிராமங்களில்‌ மாணவர்கள்‌ வாயிலாக சுவிசேஷம்‌ அறிவிக்கப்பட்டு வருகிறது. 
தெபோரா பயிற்சி மையத்தில்‌ 6 மாதங்கள்‌ வேதபாட பயிற்சி தவறாமல்‌ 
கொடுக்கப்பட்டு வருகிறது. பயிற்சி துறை வாயிலாக தலைவர்களுக்கான 
பயிற்சியும்‌, போதகர்களுக்கான பயிற்சியும்‌ சுழற்சி முறையில்‌ நடத்தப்படுகிறது. 
விசுவாசிகளுக்கு பணித்தளங்களுக்குச்‌ சென்று பயிற்சி கொடுத்து வருகிற 
இத்துறை ஊழியர்களின்‌ பிரயாண பாதுகாப்பிற்காக ஜெபியுங்கள்‌. 


ஜெம்ஸ்‌ சத்தம்‌ 22 நவம்பர்‌ 2019 


> நவம்பர்‌ 15 ௫ கல்வி ஊழியங்கள்‌ 


ஜெம்ஸ்‌ ஆங்கிலம்‌ மற்றும்‌ இந்தி மொழிப்‌ பள்ளிகளில்‌ படித்துவருகிற சுமார்‌ 
80 ஆயிரம்‌ மாணவ மாணவியர்களுக்கு நல்போதனை வாயிலாக சுவிசேஷம்‌ 
அறிவிக்கப்படுகிறது. செவிலியர்பள்ளி நேர்முகத்‌ தேர்வு நல்லவிதத்தில்‌ 
நடத்தி முடிக்கப்பட்டு, 80 மாணவிகள்‌ தேர்வாகியுள்ளனர்‌. இரண்டாம்‌ ஆண்டு 
இறுதித்‌ தேர்வு முடிவில்‌ அனைவரும்‌ தேர்ச்சி பெற்றனர்‌. மத்திய இந்தியா 
நர்சிங்‌ போர்ட்‌ அளவில்‌ ஜெம்ஸ்‌ பள்ளி மாணவி பிரேமலதா சோரன்‌ முதலிடம்‌ 
பெற்றார்‌. துதியுங்கள்‌. ஜெம்ஸ்‌ ஐ.டி.ஐ வாயிலாக மாணவர்களுக்காகவும்‌, 
மாணவிகளுக்காகவும்‌ தனித்தனியாக தொழிற்‌ பயிற்சி கொடுக்கப்பட்டுவருகிறது. 
ஜெம்ஸ்‌ பாலிடெக்னிக்‌ மாணவ மாணவிகளுக்கு முதன்‌ முதலாக பட்டமளிப்பு 
நிகழ்ச்சி சிறப்பாக நடைபெற்றது. 67 மாணவ மாணவியர்‌ பட்டம்‌ பெற்றனர்‌. 
ஜெம்ஸ்‌ கல்வி ஊழியங்களுக்காகவும்‌, தேவையான ஊழியர்கள்‌ அமர்த்தப்படவும்‌ 
ஜெபியுங்கள்‌. 


> நவம்பர்‌ 16 ப கோபால்‌ கஞ்ச்‌ 

இப்பகுதியில்‌ செயல்படுகிற பகல்‌ பாதுகாப்பு மையத்தில்‌ 120 பிள்ளைகளுக்கு 
விடுமுறை வேதாகமப்பள்ளி ஊழியம்‌ நடைபெற்றது. பிள்ளைகள்‌ 
உற்சாகமாய்‌ வசனத்தைக்‌ கற்றுக்கொண்டதற்காகத்‌ தேவனைத்‌ துதியுங்கள்‌. 
மனஅழுத்தத்தினால்‌ பாதிக்கப்பட்டிருக்கும்‌ மிதிலேஷ்க்கு கர்த்தர்‌ பரிபூரண 
விடுதலை கொடுக்கும்படியாகவும்‌, வேதபாட வகுப்பில்‌ கலந்துகொள்ளுகிற 
சிறுவர்கள்‌ வாழ்க்கையில்‌, கேட்கிற வசனம்‌ கிரியை செய்யவும்‌ ஜெபியுங்கள்‌. 


> நவம்பர்‌ 17 ல நவாதா 
அபர்டிஹ்‌, பக்ரிபரவா, ஹிரோடிஹ்‌, ஃபதேபூர்‌, சார்த்தே, ஜலால்பூர்‌ ஆகிய 
கிராமங்களுக்குச்‌ சென்று பிள்ளைகளுக்கு பாடல்‌, கதை வாயிலாக வசனம்‌ 
கற்றுக்‌ கொடுக்கப்பட்டதில்‌ மொத்தம்‌ 420 பிள்ளைகள்‌ கலந்துகொண்டனர்‌. 
2 பள்ளிகளில்‌ பாடல்‌, கதை வாயிலாக சுவிசேஷம்‌ அறிவிக்கப்பட்ட தற்காக 
கர்த்தரைத்‌ துதியுங்கள்‌. குடிதண்ணீர்‌ பிரச்சினையினால்‌ பாதிக்கப்பட்டுள்ள 
இப்பகுதி மக்களுக்காகவும்‌, இப்பணித்தள ஊழியரின்‌. மூத்த சகோதரனுக்கு 
நல்ல வேலை கிடைக்கவும்‌ ஜெபியுங்கள்‌. 


ஜெம்ஸ்‌ சத்தம்‌ 23 நவம்பர்‌ 2019 


சிறுவர்‌ துறை ஊழியங்கள்‌ த நனாகாதாகை 


[3 
N 


> நவம்பர்‌ 18 > சிக்காரியா 

சிறுவர்கள்‌ மத்தியில்‌ ஊழியம்‌ செய்கிற தலைவர்களுக்கான பயிற்சிக்‌ 
கூடுகை சசராம்‌, கடுவா, துதி ஆகிய இடங்களில்‌ நடத்தப்பட்டது. 207 
பேர்‌ கலந்துகொண்டு பயிற்சி பெற்றனர்‌. பிரபாத்‌ மாதாந்திர பத்திரிக்கையின்‌ 
வாயிலாக அநேக சிறுவர்கள்‌ பயனடைந்து வருகின்றனர்‌. 161 ஆலயங்களில்‌ 
தடைபட்டிருந்த ஞாயிறுபள்ளி ஊழியங்கள்‌ மீண்டும்‌ ஆரம்பிக்கப்பட்டுள்ளது. 
துதியுங்கள்‌! காப்பகங்களிலும்‌, நலத்திட்டங்களிலும்‌ நடைபெற உள்ள 
சிறுவர்களுக்கான ஆவிக்குரிய நிகழ்ச்சிகளுக்காகவும்‌, இத்துறையின்‌ மூலமாக 
சந்திக்கப்படுகிற சுமார்‌ 50 ஆயிரம்‌ சிறுவர்களுக்காகவும்‌ ஜெபியுங்கள்‌. 


& 


> நவம்பர்‌ 19 ஞ்‌ சசாராம்‌ 


கருவந்தியாவில்‌ விடுமுறை வேதாகமப்பள்ளி ஊழியம்‌ நடைபெற்றதின்‌ வாயிலாக 
சுமார்‌ 600 பிள்ளைகளுக்கு பாடல்‌, கதை, வசனம்‌ கற்றுக்கொடுக்கப்பட்டது. 
பாதுகாப்பு மைய பிள்ளைகளுக்கான சிறப்புக்‌ கூடுகையில்‌ தேவனது 
ஆசீர்வாதம்‌ இருந்தமைக்காகத்‌ துதியுங்கள்‌. அஜாத்நகரில்‌ உள்ள பாதுகாப்பு 
மையத்தைச்‌ சுற்றி இருக்கும்‌ மக்களால்‌ வரும்‌ விரோதங்கள்‌ மாறவும்‌, 
தொடர்ந்து காணப்படும்‌ காது வலிக்காக சிகிச்சைப்‌ பெற்றுவரும்‌ இப்பணித்தள 
ஊழியருடைய தகப்பனாரின்‌ சுகத்திற்காகவும்‌ ஜெபியுங்கள்‌. 


ஷி 


ட | டம்‌ 
>» நவம்பர்‌ 20 டப! கோடர்மா 
7 இடங்களில்‌ சுமார்‌ 700 பிள்ளைகளுக்கு விடுமுறை வேதாகமப்பள்ளி ஊழியம்‌ 
நடைபெற்றது. சிறுபிள்ளைகள்‌ மத்தியில்‌ பாடல்‌, கதை வாயிலாக சுவிசேஷம்‌ 
அறிவிக்கப்பட்டதற்காகத்‌ துதியுங்கள்‌. வருகிற வருடத்தின்‌ விடுமுறை 
வேதாகமப்பள்ளி ஊழியங்களின்‌ ஆயத்த வேலைகளுக்காகவும்‌, இப்பணித்தள 
ஊழியரது தாயாரின்‌ ஆரோக்கியத்திற்காகவும்‌, ஊழியத்திற்கு விரோதமாக 
காணப்படும்‌ எதிர்ப்புகள்‌ மாறவும்‌ ஜெபியுங்கள்‌. 


> நவம்பர்‌ 21 \ ப்‌ ர.பிகஞ்ச்‌ 

பட்மடாவில்‌ உள்ள பாதுகாப்பு மையத்தில்‌ சுமார்‌ 320 சிறுவர்களுக்கு விடுமுறை 
வேதாகமப்பள்ளி ஊழியம்‌ நடைபெற்றது. மனீஷ்ராஜ்‌, கெளரவ்‌, சுதீப்‌, அமர்ஜீத்‌, 
ரேணுகா ஆகியோர்‌ ஆண்டவருக்குத்‌ தங்களை ஒப்புக்‌ கொடுத்ததற்காகத்‌ 


ஜெம்ஸ்‌ சத்தம்‌ 24 நவம்பர்‌ 2019 


துதியுங்கள்‌! குட்நியூஸ்‌ கிளப்‌ நடத்தும்‌ தலைவர்களுக்காகவும்‌, சிறுவர்‌ 
கூடுகையில்‌ கலந்துகொள்ளுகிற பெரியவர்களின்‌ இரட்சிப்பிற்காகவும்‌, ஏழ்மையின்‌ 
நிமித்தம்‌ படிப்பை தொடரமுடியாதபடி இருக்கிற ஏழை சிறுவர்களுக்காகவும்‌ 
ஜெபியுங்கள்‌. 


> நவம்பர்‌ 22 ஞ்‌ ஆரா 


பிகியா பாதுகாப்பு மையத்தில்‌ விடுமுறை வேதாகமப்‌ பள்ளி ஊழியம்‌ 
நடைபெற்றது. ஆராவில்‌ கோஷ்கஞ்சில்‌ குட்நியூஸ்‌ கிளப்கள்‌ பார்வையிடப்பட்டது. 
வேதாகமப்பள்ளி ஊழியங்கள்‌ நடைபெற்றபோது திடீரென்று சில மதவாதிகளால்‌ 
தடை வந்தபோதிலும்‌ எந்தவிதமான தடையுமின்றி ஊழியம்‌ நடைபெற தேவன்‌ 
உதவி செய்தார்‌. துதியுங்கள்‌! மனீஷ்குமாரின்‌ மனைவி அசுத்தஆவியின்‌ 
கட்டிலிருந்தும்‌, வியாதியிலிருந்தும்‌ விடுதலைபெறவும்‌, இப்பணித்தள 
ஊழியரின்‌ பிள்ளைகளின்‌ படிப்பிற்காகவும்‌ ஜெபியுங்கள்‌. 


> நவம்பர்‌ 23 ஞு கயா 


டக்ரா பள்ளியில்‌ சுமார்‌ 241 பிள்ளைகளுக்கு சுவிசேஷம்‌ அறிவிக்கப்பட்டது. 
கயா பட்டணத்தில்‌ மட்டும்‌ சுமார்‌ 1500 சிறுவர்கள்‌ மத்தியில்‌ ஊழியம்‌ 
நிறைவேறினதற்காக தேவனைத்‌ துதியுங்கள்‌. கிராமங்களில்‌ நடைபெறும்‌ சிறுவர்‌ 
ஊழியங்களின்‌ வாயிலாக பிள்ளைகளின்‌ பெற்றோர்‌ இயேசுவை ஏற்றுக்கொள்ளவும்‌, 
இப்பணித்தள ஊழியரின்‌ மூன்று பிள்ளைகளின்‌ படிப்பிற்காகவும்‌, ஆவிக்குரிய 
வாழ்விற்காகவும்‌ ஜெபியுங்கள்‌. 


> நவம்பர்‌ 24 ஓ ஹாஜிப்பூர்‌ 
ஹாஜிப்பூர்‌, ஹேலாபஜார்‌, அம்பேத்கர்நகர்‌ ஆகிய பகுதிகளில்‌ பிள்ளைகள்‌ 
மத்தியில்‌ ஊழியம்‌ செய்யப்பட்டது. 518 பிள்ளைகளுக்கு பாடல்‌, கதை 
வாயிலாக சுவிசேஷம்‌ அறிவிக்கப்பட்டதற்காக தேவனைத்‌ துதியுங்கள்‌. சபை 
ஆராதனையில்‌ கலந்துகொள்ளுகிற 15 முஸ்லிம்‌ பிள்ளைகள்‌ வாழ்வில்‌ கர்த்தர்‌ 
கிரியை செய்யவும்‌, இப்பணித்தள ஊழியரின்‌ மகன்‌ சாமுவேலுக்காகவும்‌ 
ஜெபியுங்கள்‌. 

ஷ்‌ 


> நவம்பர்‌ 25 மழ பக்சோ 
நாத்பூர்‌, பக்சி, ஜுரியா, பன்சரி, நெளக்கி ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. மலேரியா காய்ச்சலில்‌ இருந்து ஜெபத்தினால்‌ விடுதலை 
பெற்ற ஜோகன்கர்கேட்டிற்காகத்‌ துதியுங்கள்‌! இப்பகுதி மையத்தில்‌ படிக்கிற 
அனைத்து மாணவ மாணவியர்களுக்காகவும்‌, ஞாயிறு ஆராதனையில்‌ கலந்து 
கொள்கிறவர்களுக்காகவும்‌, அடிக்கடி பெலவீனப்படுகிற ஆசிரியர்களின்‌ சரீர 
சுகத்திற்காகவும்‌ ஜெபியுங்கள்‌. 


> நவம்பர்‌ 26 1. பெலாவன்‌ 


பப 
லேவாபாந்தில்‌ படக்காட்சி ஊழியம்‌ நடத்தப்பட்டு ஆர்வமுள்ளவர்களுக்கு 
புதிய ஏற்பாடுகள்‌ விநியோகிக்கப்பட்டன. 110 பேருக்கு சுவிசேஷம்‌ 
அறிவிக்கப்பட்டதற்காகத்‌ துதியுங்கள்‌. சபையில்‌ திருமுழுக்குப்பெற 
ஆயத்தமாக இருக்கிற புதிய ஆத்துமாக்களுக்காகவும்‌, மையத்தில்‌ படிக்கிற 
மாணவ மாணவிகளுக்காகவும்‌ மற்றும்‌ மாணவர்களின்‌ பெற்றோர்‌ மத்தியில்‌ 
குழப்பத்தை விதைக்கிற சமூக விரோதிகள்‌ மனந்திரும்பவும்‌ ஜெபியுங்கள்‌. 


ஆ நவம்பர்‌ 27 ஞு சோன்பத்ரா 


L 
சேவ்டிடோலா கிராமத்தில்‌ சுவிசேஷம்‌ அறிவிக்கப்பட்டதின்‌ வாயிலாக 85 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ விநியோகிக்கப்பட்டன. 
கல்வி ஊழியத்தின்‌ வாயிலாக பயன்பெற்று வருகிற இப்பணித்தளத்தைச்‌ 
சுற்றியுள்ள மாணவ மாணவிகளுக்காகத்‌ துதியுங்கள்‌. புதிதாய்‌ சுவிசேஷம்‌ 
கேட்டவர்கள்‌ சபை ஆராதனையில்‌ கலந்துகொள்ளவும்‌, இப்பணித்தள 
ஊழியரின்‌ உடன்பிறந்தவர்களின்‌ இரட்சிப்பிற்காகவும்‌ ஜெபியுங்கள்‌. 


நவம்பர்‌ 28 டட மகதம்பூர்‌ 
பள்ளியில்‌ புதிதாய்‌ 7 பிள்ளைகள்‌ சேர்ந்துள்ளனர்‌. சனிக்கிழமைகளில்‌ 
பிள்ளைகளுக்கு ஆவிக்குரிய காரியங்கள்‌ கற்றுக்கொடுக்கப்பட்டு வருகிறது. 


பாட்னாவில்‌ மாணவ மாணவியர்களுக்காக நடத்தப்பட்ட தேர்வுப்‌ போட்டியில்‌ 

பகல்பாதுகாப்பு மைய ஊழியங்கள்‌ த 


நமது மையத்தின்‌ மாணவர்கள்‌ கலந்துகொண்டு வெற்றி பெற்றனர்‌. புதிய 
கிராமங்களில்‌ ஜெபக்கூட்டம்‌ தொடங்கப்படவும்‌, விசுவாசிகள்‌ விசுவாசத்தில்‌ 
ஸ்திரமாய்‌ இருக்கவும்‌, இப்பணித்தள ஊழியருடைய சரீரத்தில்‌ காணப்படும்‌ 
அலர்ஜி சுகமாகவும்‌ அவருடைய ஊழியங்களுக்காகவும்‌ ஜெபியுங்கள்‌. 


> நவம்பர்‌ 29 Wy, மஜ்ஹெளலி 
காராடோலா, கடரிடோலா, பனிகாடோலா, காடல்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. 30 பேருக்கு சுவிசேஷம்‌ அறிவிக்கப்பட்டது. 
விசுவாசிகள்‌ கர்த்தருடைய வசனத்தில்‌ வளரவும்‌, பிள்ளைகளின்‌ 
பெற்றோர்கள்‌ இரட்சிக்கப்படவும்‌, இப்பணித்தள ஊழியருடைய குடும்பத்தாரின்‌ 
இரட்சிப்பிற்காகவும்‌ ஜெபியுங்கள்‌. 


> நவம்பர்‌ 30 ty, லவா பத்மதா 


பக்தா, புய்யாசியான்‌ ஆகிய கிராமங்களில்‌ சுவிசேஷம்‌ அறிவிக்கப்பட்டு 150 
சுவிசேஷக்‌ கைப்பிரதிகளும்‌ 20 புதிய ஏற்பாடும்‌ விநியோகிக்கப்பட்டன. புதிய 
இடங்களில்‌ வீட்டுசபை ஆராதனை ஆரம்பிக்கப்படவும்‌, லாவாவில்‌ உள்ள 
பள்ளிக்கு ஜார்கண்ட்‌ அரசு அங்கீகாரம்‌ கிடைக்கவும்‌, ஞாயிறு ஆராதனையில்‌ 
புதிய விசவாசிகள்‌ கலந்துகொள்ளவும்‌ ஜெபியுங்கள்‌. 


த 


f° 1 


(Youtube channel) 
www.gemsmedia.in GEMS Media Online 


www.youtube.com/channel/UCIrr6S1t_ fAIfTILAVDyNnA 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9468771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, A C Post, 
, Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

அக்டோபர்‌ 14518 ஆகிய மூன்று தினங்கள்‌, சிக்காரியா பணித்தளத்தில்‌ நடைபெற்ற 

குடும்ப கன்வென்ஷன்‌ கூட்டங்களில்‌, சிக்காரியா கோட்டத்தைச்‌ சேர்ந்த பணித்தள 

விசுவாசிகள்‌ பங்கேற்றனர்‌. பாடல்களுடன்‌, ஆராதனை ஆலோசனை, குறுநாடகங்கள்‌ 
மற்றும்‌ செய்திகள்‌ மூலமாக ஆவிக்குரிய பெலனடைந்தனர்‌. 

